

IT-TEWM

Karmenu Pace

F'dawn l-ahhar snin drajna nsibu fis-suq il-frott u l-hxejjex "barra minn żmienhom". Imma sa ffit tas-snin ilu kollox kellu "żmienu", għalkemm hemm għelejjel tar-raba' li jistgħu jinħażnu biex imbagħad jinbieghu u jittieklu meta ma jkunux għadhom jidhru fl-għelejqi tagħna.

Biex niehdu eżempju: Il-bettieħ tax-Xitwa t'Għawdex kien hawn min jixtri qantar minnu meta jkun żmienu (jigifieri għall-ahhar t'Awwissu) halli jahżnu fuq xi setaħ jew taħt xi sodda, biex meta għal Settembru l-bħajra tkun spicċat kollha, hu jkun jista' jieħu xi bettieħa milli hażen, jaqsamha, u jkolha. Dan il-bettieħ jiflah jinħažen mgar sa tliet xhur, imbasta xi kultant idduru ffit biex tara jekk hemmx xi wahda li bdiet tmur, jew titħassar.

It-tewm u l-basal huma żewġ frottiet tal-art li jinħażnu mill-bdiewa u mill-mara tad-dar għaqlija, biex isibuhom meta fix-xitwa, dawn l-għelejjel jiskarsaw. It-tewm u l-basal jinqalghu għall-habta ta' Mejju/Lulju. Peress li dak iż-żmien ikun hawn hafna fis-suq, il-preżż jorħos. Mela l-bidwi, wara li jbiegħ li għandi jbiegħ, jahżen il-bqija ġo xi għorfa mrewħa halli johorġu fix-xhur tax-xitwa meta prezzu jkun aħjar.

It-tewm jibda jinżera' għal San Mattew, li jahbat fil-21 ta' Settembru, meta t-temp ikun beda jahseb biex jaqleb; u jinqala' għal Mejju. It-tewm jinżera' jew "bil-bejta" – jigifieri f'ħofra li l-bidwi jagħmel fil-hamrija bl-imgħażqa, u allura ngħidu li l-bidwi "ibejjet" it-tewm – jew inkella jintefa' fir-radda wara l-mohriet, u mbagħad jitgħatta bil-hamrija. Il-bidwi jistenna x-xita biex tnebbet it-tewm.

It-tewm jinżera' sinna sinna – jekk ikun sabiħ – jew xi erbgha f'daqqa jekk ikun irqiq. Wara li jinbet u

jikber xi ffit, it-tewm jitnaqqa' – jigifieri tagħzaq ffit madwaru bla ma tmiss ix-xitla – u dan tagħmlu kemm biex teqred il-haxix hażin, u kemm biex tiftaħ il-hamrija halli din tieħu l-arja u thalli l-ilma tax-xita jidhol. Imma trid toqgħod attent li t-tewm tnaqqigh meta jkun rih fuq (mill-Punent tal-Grigal), bla nida, u bl-art xotta, għax inkella jista' jimrad u jmut. Ix-xitla tat-tewm tbaṭi mill-marda tas-sadid – jitfaċċaw bħal tikek bojod matul il-weraq twil tiegħu, u x-xitla tisfar u tmut. Jew tista' titħassar ir-ras tiegħu fil-hamrija u x-xitla tispiċċa. Jew inkella jista' "jrabbi l-ħniex" jigifieri flok ma r-ras teħxien fil-hamrija, din tniżżel bħal swaba' minflok timla s-snien, u dan it-tewm ma jkun jiswa għal xejn għax ma jkunx fih x'tiekol. Hemm ukoll hanfusa li tbid fuq ras it-tewm meta din tkun għadha fil-hamrija. Il-bajda tfaqqas u d-dudu li johroġ minnha jghawwar ġo xi sinna tewm u jkel u jgħix minnha. Hu għalhekk li xi kultant ttesdaq xi ras tewm u ssib dudu kbir abjad ġo fiha.

It-tewm jibda JBID jew IFAQQAS, jigifieri jibda jħaxxen ir-RAS li tkun magħmula minn hafna snien. Kull sinna tkun imgeżwra ġo fosdqa. Is-snien jibdew jexxienu, ir-ras tikber, u l-faxxina tax-xitla, jigifieri dik il-parti li tkun 'il barra mill-hamrija tikber u toghla mal-pied u nofs jew żewġ piedi. Sa fejn naf jien, it-tewm tal-mejda ma jagħmilx bont, li jkun bħal zokk twil li fit-tarf tiegħu ikollu bħal ballun tond mimli żerriegħa. Imma jeżisti tewm selvaġġ, li hu endemiku għal Malta, li jtella' l-bont biż-żerriegħa bħalma jagħmel il-basal.

Meta t-tewm JILHAQ, jigifieri meta jkun għadha ż-żmien u t-tewm ikun sar u lest biex jinqala', dan taqilghu billi tagħti daqqa ta' magħzqa jew krexxun ġol-hamrija taħt ix-xitla, tiġbed ix-xitla minn ġol-bejta jew radda fejn tkun, tfařfařha – għax għeruqha huma bħal xuxa u taqbad magħhom tuppna hamrija – u thallih jinxef fil-post għal xi ġimgħa jew aktar. Biex taqla' t-tewm hemm biċċa għodda oħra – il-FIESA – li hi bħal magħzqa dejqa bil-marloġġ magħmul ċatt, u b'bejta kwadra fejn

jidhol il-marloġġ. It-tewm, jekk jinqala' aħdar, jigifieri qabel żmienu, tista' tiġbdu u taqilghu b'idek; imma trid toqgħod attent li l-art ma tkunx iebsa, għax inkella jista' jitqaċċatek. Il-bidwi joqgħod attent hafna mit-temp meta jkollu t-tewm maqlugh u mitluq mal-art biex jinxef, għax jekk tagħmel xi halba xita u jixxarrab, dan jagħmel sahna u jithassar. Jekk jixxarrabu, l-bidwi jmur iqallbu biex jinxef u ma jehux umdita' minn taħtu.

Il-bidwi jkollu seba' mitt sena biex jiġbor it-tewm li jkollu mferrex mal-għalqa u jdendlu x'imkien biex ikompli jinxef bil-kwiet. It-tewm jagħmluħ f'axx f'axx. Kull f'axx tewm ikun fih xi tużżana rjus jew aktar, skont kemm it-tewm ikun sabiħ u oħxon. Ma jagħmluħ hafna f'daqqa halli t-tewm ikun jista' jitrewwaħ, jigifieri tghaddilu l-arja biex ikompli jinxef. Il-faxxi tat-tewm idendluħom fuq xi setaħ jew taħt xi taraġ xemxi, imma xorta trid toqgħod għassa tiegħu u tmur tiġri taqilghu u ddaħħlu ġewwa malli tagħmel xi halba xita. Il-kelma "f'axx" ġejja mit-Taljan *fascio*, li t'fisser "qatta' marbuta". Ix-xitliet tat-tewm, bir-ras, ix-xniexel u l-faxxina b'kollox jintrabtu flimkien minn nofs il-faxxina.

Meta t-tewm ikun nixef kemm għandu jinxef, ikun jonqos biċċa xogħol oħra. Għall-habta t'Awwissu, l-bidwi kien iqacċat l-irjus minn mal-faxxina, u JFESDAQHOM, jigifieri jneħħi dik il-qoxra żejda li tkun ddawwar ir-ras u jifred is-snien tat-tewm minn xulxin. Kull ras, jekk it-tewm ikun sabiħ, ikun fiha mat-t'axx il sinna u aktar ukoll. Dari aktar mill-lum, wara li jfesdaq it-tewm, il-bidwi jnaddfu mill-frac, qxur, u hliēfa li jkun għad għandu miegħu billi JLEBILBU. Kif? It-tewm ikun qiegħed ġo xi kontenitur, ngħidu aħna xi banju jew jew landa. Wara li tnaddaf kemm tista' mill-hliēfa u l-qxur żejjed billi dduru b'idek, toħroġ x'imkien barra għall-arja u r-riħ, tieħu miegħek banju iēhor vojġ, u tferra' t-tewm minn ġol-banju l-mimli għal ġol-banju l-vojġ. Trid tferriħu ffit mill-gholi, waqt li jkun għaddej ir-riħ,

biex ir-rih itajjar il-qoxra u l-hlefa u johodhom mieghu. Trid tferra' aktar minn darba – sakemm it-tewm jindaf.

Il-kelma "ilebleb" jien insibha interessanti mmens. Missirijietna kienu juzawha aktar minna, kif tixhed il-kitba l-qadima. Il-kwiekeb **ilebilbu** fis-sema billejl, in-nar **ilebleb** meta jheggeg bil-qawwi, il-bnadar **ilebilbu** fir-rih. Illum ghadna nużaw il-kelma meta xi hadd ikun, nghidu ahna, imlebleb ghal sigarett, u meta jirnexxielu jaqta' s-sigaretti xorta jibqa' bil-leblieba taghhom, – ghax il-huġġieġa tax-xewqa xorta tibqa' tlebleb fih. Min jahdem in-nar isemmi "l-istilla tat-tleblib" – ghax id-dawl taghha jaqa' 'l isfel f'hafna biċċiet ilebilbu fl-ajru. Xi ġmiel ta' kliem. Ifakkarni f'kelma oħra li kien jghid missieri Toni Pace mill-Qrendi. Darba minnhom qalli: "Kont TIEWI ghal ikla bebbux" – jġifieri kelli xewqa kbira, kienet se taqagħli żaqqi għal ikla bebbux. Id-dizzjunarji jagħtu l-kelma TIWI, u jfissruha b'hala "konkupixxenza"! Dnub li kliem bhal dan jintilef mar-rih.

Imma nkomplu fuq it-tewm. Għall-habta ta' Novembru, it-tewm li tkun hżint ikun wasallu iż-żmien li jiċċaqtaq ghax, skont in-natura, dak ikun iż-żmien li fih is-snien ikunu fil-hamrija, lesti biex jinbtu, u mhux ġo xi kaxxa fil-kċina tiegħek. Allura is-snien jibdwu jarmu n-NEBBIETA, daqs li kieku kienu fil-hamrija. Meta jaraw it-tewm kollu jarmi n-nebbieta fil-kaxxa fejn ikun maħżun, il-bdiewa jghidu li t-tewm XEGHEL, ghax peress li n-nebbieta għall-ewwel tkun bajda, tkun tidher qisha hafna xemgħat zghar. Imma mbagħad in-nebbieta tiħdar. Peress li s-snien tat-tewm ma jkunux jistgħu jerdgħu is-sustanzi mill-hamrija, l-enerġija kollha li għandhom bżonn biex inebbtu johduha kollha minn fuq ommhom, u allura s-sinna tiżvoġta minn ġewwa u ma tkun tiswa għal xejn. Jekk tagħraf taħzen it-tewm sew, jista' jservik anke sa Jannar jew Frar, meta mbagħad tibda ssib tixtri xi tewma hadra biex tiffagħha fil-borma.

@ Karmenu Pace

Il-Purċellat

Karmenu Pace

"Dok bijh kint naħdim," qalli Żaren Zammit mill-Qrendi li jghodd mat-80 sena u li għomru u żmienu jistad għall-ħut. "Darba wehilne bil-lenze Filfle u kellna nitliqiw killix ghax sor il-hejn. U l-ghade għedt lil Wiwi (Karmnu Magro minn tal-Mumja mill-Qrendi wkoll) "eġje mmorrow ħa nippruvaw neqilewh, għandi l-purċellot ukill mwahħal miegħew."

"Il-Wiwi qelli li kien imċaqtaq wusq. U morna u bdejt niġbid u niġbid u fl-aħħar inqala'. U għidtlu: qed tura għallinqes salvajna l-purċellot. Mele bdejt niġbid u x'hejn talajneh fil-wiċċ insejb ċerne ta' zewġ piedeġ imwahħle u l-purċellot fuq rasha." U beda jidhak Żaren meta ftakar f'dik il-ġrajja, ghax tassew kienet ġietu tajba.



Il-Purċellat

Żaren qalli li l-purċellat kien jagħmlu hu minn xi biċċa ċangatura tal-franka, hoxxa xi erba' pulzieri. L-ewwel jiżmarralha l-kantunieri ta' barra b'xi mterqa, mbagħad jibda jħaffer f'nofsha bix-xewka tal-baqqun sa ma jtaqqabha u jkompli jwessa' t-toqba għal xi tliet pulzieri jew erbgha. Imbagħad wara jkompli bl-iskalpelli u l-mazza jnaqqax biex jġibha għat-tond minn ġewwa u minn barra sakemm tiġi bħall-għamla ta' kagħka. U fl-aħħar jirfinaha b'xi xafra jew bis-sandpaper. Il-purċellat kienet biċċa għodda mportanti għas-sajjieda u

kienu juzawh biex bih jippruvaw jaqilgħu xi lenza jew konz tal-qiegh meta jehlihom taht xi skoll. Il-lenza setgħet tehel jew minħabba l-kurrent, jew ghax tinzerta taqbad xi sunnara mal-blat, jew inkella ghax tiġri biha l-huta taht xi blata. Żaren qalli li "bex ma titliffwx il-purċellot tirbtow b'lenze barranija. Allura ntej mite tehil taqta' l-lenze, iddahhalhe minn gal-purċellot, targa taqqgħed it-trowf u mbagħad tnizzlu, l-aħjor kuntra l-kurrent. Umbagħad mite jidhriek li wasal deqs erbat iqjem 'l fowq mill-qegħ titliqiw. Dok bil-pejż tiegħew jaqla l-lenze 'l barra, jekk jirnexxilik. Bex taħdim sew, bil-furs trejd izzumm il-lenze l-imwahħle stiruta bex il-purċellot mite titqu u jasal, jagħmil magħha. Jekk tkiwn mitruhe tkun qed taħdim għalhejn." Żaren qalli li mhux dejjem jirnexxi u li jista' jkun li tittlef il-lenza u l-purċellat, imma hu qatt ma tilfu. Ġieli l-purċellat meta jasal mal-blat jiehu daqqa u jinqasam fi tnejn. Imma l-biċċa l-kbira anke meta s-sajjied jittifu kien jibqa' shih imwahħal taht xi blata. Il-bughaddasa kultant għadhom isibu xi wiehed sal-lum għalkemm iktar ma jghaddi z-żmien iktar qed isiru rari.

Meta bdejt ngħodos jien xi għoxrin sena ilu kont sibt wiehed minnhom u ħadtu d-dar biex nurih lil missieri peress li kien dilettant tal-baħar. Hu mill-ewwel qalli li dak jghidulu purċellat u li kien jintuza mis-sajjieda. Mela darba, peress li jien dilettant tal-antikitajiet, kont għaddej minn hdejn hanut Birkirkara u dhalt nara x'għandu. B'għageb tiegħi nara wiehed minn dawk il-ġebel għall-bejgħ. Maġembu kien hemm ktieb miftuh u f'dik il-paġna kien hemm tpingija antika ta' mirkeb b'raġel mixħut minn tulu fuq il-poppa qed inizzel purċellat fil-baħar bil-galbu kollu. Il-kitba taht l-istampa kienet tghid li din kienet forma ta' ankra li kienu juzaw fl-antik nett. Meta mort lura d-dar għidt lil missieri x'kont rajt u qrajt u bdejt immerih li hu kien zbaljat. Missieri, għalkemm ma kienx jaf jaqra u jikteb imma esperjenza kellu biex ibiegħ, reġa' nsista li dak kien apparat biex jaqilgħu l-lenez bih. Jien dakinhar